

## భర్తతో భార్యకు గల సంబంధం

“స్త్రీలారా, ప్రభువునకువలె మీ సొంతపురుషులకు లోబడియుండుడి.

క్రీస్తు సంఘమునకు శిరస్థైయున్నలాగున పురుషుడు భార్యకు శిరస్థైయున్నాడు. క్రీస్తే శరీరమునకు రక్షకుడై యున్నాడు. సంఘము క్రీస్తునకు లోబడినట్లుగా భార్యలు కూడ ప్రతి విషయములోను తమ పురుషులకు లోబడవలెను ... అటువలెనే పురుషులు కూడ తమ సొంతశరీరములనువలె తమ భార్యలను ప్రేమింప బద్ధులైయున్నారు”  
(ఎఫెసీయులకు 5:22-28).

నిజంగా ఏమి బోధింపబడిందో వారు నేర్చుకునేవరకు క్రీస్తు బోధను మరియు క్రొత్త నిబంధనను అంగీకరించడానికి అనేకులు యిష్టపడుతున్నట్లున్నారు. యోహాను 6:65, 66లోని ఆయన ప్రతిపాదనలకు ఆయన శిష్యులలో కొందరు ప్రతికూలంగా స్పందించారు:

మరియు ఆయన - తండ్రిచేత వానికి కృప అనుగ్రహింపబడకుంటే ఎవడును నాయొద్దకు రాలేడని యీ హేతువునుబట్టి మీతో చెప్పితి ననెను. అప్పటినుండి ఆయన శిష్యులలో అనేకులు వెనుక తీసి, మరి ఎన్నడును ఆయనను వెంబడింపలేదు.

ఆయన బోధించిన ప్రతి విషయంలో మనం యేసును అంగీకరించవలసియుంది. అప్పుడే మనమాయన శిష్యులమై యుంటాము. మనం ఏమి వినగోరతామో దానిని మాత్రమే వినడానికి యిష్టపడినట్లయితే మనం ఆయన శిష్యులమైయుండనేరము. కాని, మనం మన సొంత మార్గాలను అనుసరించువారమైయుంటాం.

అనేకులు సువార్తను అంగీకరిస్తూ, క్రొత్త నిబంధనలోని తక్కిన పుస్తకాలు క్రీస్తు బోధను కలిగియుండలేదని వారు అంటారు. యేసు మాటలన్నిటిని స్వీకరించడానికి వారు నిరాకరిస్తారు. క్రొత్త నిబంధన రచనలన్నిటిని ఆయన పరిశుద్ధాత్ముడే ప్రేరేపించారు (యోహాను 14:26; 16:12-14; 1 కొరింథీయులకు 14:37). ప్రభువైన యేసు బయలుపరచిన సత్యమంతటిని నేర్చుకొనడానికిగాను నాలుగు సువార్త రచనలకంటే యింకా మనకు ఎక్కువ అవసరమైయుంటుంది.

ఆదికాండము 2లోని ప్రతిపాదనను ఉదహరించడంలో, ప్రభువైన యేసు యొక్క నడిపింపును పౌలు వెంటాడుతూ, ఆయన బోధకు అనుకూలంగా అతడు ఎఫెసీయులకు 5:29-31ని వ్రాశాడు. వివాహాన్ని గూర్చి ప్రభువైన యేసు ఆదికాండానికి అప్పీల్ చేశారు “సృజించినవాడు ఆదినుండి వారిని పురుషునిగాను స్త్రీనిగాను సృజించెననియు - ఇందు

నిమిత్తము పురుషుడు తలిదండ్రులను విడిచి తన భార్యను హత్తుకొనును, వారిద్దరును ఏకశరీరముగా ఉండురని చెప్పిననియు మీరు చదువలేదా?” (మత్తయి 19:4, 5; ఆదికాండము 2:24 చూడు). స్త్రీ పురుషుల బాంధవ్యానికి సంబంధించి ఆదికాండంలోని ప్రతిపాదనలకు ఆయన తన అంగీకారాన్ని తెలిపినట్లు ఈ విధంగా యేసు కనుపరచారు. అదేవిధంగా, స్త్రీ పురుషుల సంబంధానికి సంబంధించి ఆదికాండము యొక్క ప్రతిపాదనలకు పౌలు తన సమ్మతిని తెలిపి బలపరచాడు.

### భర్త పాత్ర

వివాహ బాంధవ్యంలో భర్తతో బాధ్యత ఆరంభమౌతుంది. వివాహం సరియైన విధానంలో జరిగించే భారం భర్త భుజాలమీద ఉంటుంది. దేవునితో మన బాంధవ్యం దేవునితో ఆరంభమై ఆయన మీదనే అది ఆధారపడినట్లు. దేవుడు త్యాగపూరితమైన ప్రేమతో అందరిని చేరుకోవాలి అన్నట్లుగా, త్యాగపూరితమైన ప్రేమతో భర్త తన భార్యను చేరుకోవాలి (ఎఫెసీయులకు 5:25, 28; కొలోస్సయులకు 3:19). వివాహము కట్టబడవలసిన వునాది యిదే.

పేతురు యిలా రాశాడు, “అటువలెనే పురుషులారా, జీవమును కృపావరములో మీ భార్యలు మీతో పాలివారైయున్నారని యెరిగి, యొక్కవ బలహీనమైన ఘటమని భార్యను సన్మానించి, మీ ప్రార్థనలకు అభ్యంతరము కలుగకుండునట్లు, జ్ఞానముచొప్పున వారితో కాపురము చేయుడి” (1 పేతురు 3:7). ఏ భర్తకు తన భార్యపై అతి ప్రాముఖ్యత గలిగియుండే, ఆమెపై పరిపాలించే, అధికారిలా చెలాయించే హక్కు లేదు. అతడు తన భార్యను తగినంతగా, స్వయంను త్యాగం చేసుకొని, గ్రహింపుతో సన్మానించాలి. భార్య యెడల ఆమె ఒక శరీరియే అని భర్త వ్యవహరించుటకు దేవుడు అతనికి హక్కు యివ్వలేదు. మృగతుల్యమైన పురుష బలానికి వ్యతిరేకంగా తన్నుతాను కాపాడుకొనడానికి ఎదురు చూడబడదు. ఆత్మ సంబంధమైన భౌతికమైన సహవాసిగా ఆమె గౌరవించబడాలి, సన్మానించబడాలి. ఈ విధంగా, భార్యభర్తల బాంధవ్యంలో క్రైస్తవ్యం స్త్రీని హెచ్చించింది.

### భార్య పాత్ర

తన భర్త యొక్క నాయకత్వానికి భార్య యిష్టపూర్వకంగా సమర్పించుకోవాలి. ఆమెను లోబరచుకొనడానికి అతడు మృగతుల్యమైన బలాన్ని ఉపయోగించకూడదు. ఆమె క్షేమము నిమిత్తము కుటుంబము యొక్క అక్కరలను తీర్చడానికి అతడు ప్రయత్నిస్తుండగా ఆమె అతనితో యిష్టపూర్వకంగా సహకరించాలి. అతని క్రూరత్వంగాని లేక ఆమె తిరుగుబాటు తనము గాని క్రీస్తు చిత్తానికి వ్యతిరేకమయ్యింది.

### విధేయత

“లోబడవలసిన” బాధ్యత ప్రతి వ్యక్తి మీద ఉంది. (గ్రీకు: *hupotasso*) మరొకరికి, జీవితంలో అతని లేక ఆమె స్థాయితో నిమిత్తం లేకుండ. “లోబడుట” విషయంలో ఈ

క్రింది బైబిలు ప్రతిపాదనలను ఆలోచింతుము:

- (1) యేసు తన తలిదండ్రులకు లోబడియుండెను (లూకా 2:51).
- (2) దెబ్బదిమందికి దయ్యములు లోబడియున్నవి (లూకా 10:17, 20).
- (3) దేవుడు సృష్టిని తన చిత్తమునకు లోబడునట్లు చేశాడు (రోమా 8:20).
- (4) పౌరులు ప్రభుత్వానికి లోబడవలసియుంది (రోమా 13:1, 5; 1 పేతురు 2:13; తీతు 3:1).
- (5) దేవుడు సమస్తమును క్రీస్తుకు లోబరచాడు (1 కొరింథీయులకు 15:27; ఎఫెసీయులకు 1:22; హెబ్రీయులకు 2:8).
- (6) సంఘము క్రీస్తుకు లోబడవలసియుంది (ఎఫెసీయులకు 5:24).
- (7) మనం దేవునికి లోబడాలి (హెబ్రీయులకు 12:9; యాకోబు 4:7); (8) దాసులు తమ యజమానులకు లోబడాలి (తీతు 2:9; 1 పేతురు 2:18).
- (9) దూతలును అధికారులును క్రీస్తుకు లోబడవలసియుంది (1 పేతురు 3:22).
- (10) క్రైస్తవ యువకులు క్రైస్తవులైన పెద్దవారికి లోబడవలసియుంది (1 పేతురు 5:5).

పైన చూపబడిన ఉదాహరణలన్నింటిలో “లోబడుటకు” ఉపయోగించబడిన *hypotasso* అనే గ్రీకు పదమే భర్తపట్ల భార్యకున్న బాధ్యతకు కూడ ఉపయోగించబడింది (ఎఫెసీయులకు 5:22, 24; కొలొస్సయులకు 3:18; తీతు 2:5; 1 పేతురు 3:1, 5). *hupo* (“క్రింద”) మరియు *tasso* (“అమర్చు”) అనే రెండు పదాలను ఆలోచించు. దీనికి అర్థం “సహాయకరమైన, అణకువగల; లోబడు.” భర్త ప్రత్యేకించి భార్యకు లోబడియుండవలెనని ఆజ్ఞాపించబడలేదు గాని ప్రత్యేకించి భార్య తన భర్తకు లోబడియుండుమని ఆజ్ఞాపించబడింది. మనం ఒకరికొకరం లోబడవలసియుండగా (ఎఫెసీయులకు 5:21; 1 కొరింథీయులకు 16:16), మనపై చట్ట ప్రకారమైన అధికారం గలవారికి మనం లోబడాలనే మన బాధ్యతనుండి అది మనలను విడిపించదు. ఒకవేళ క్రైస్తవుడు బానిసయే అయ్యున్నట్లుయితే, అతడు తన యజమానికి లోబడియుండాలి. పౌరుడు ప్రభుత్వానికి లోబడాలి. చిన్నవారు పెద్దవారికి లోబడాలి. లోబడాలనే అదే భావంలో వెనుకనుండి ముందుకు రాదు. ఇది కూడా భార్య/భర్తల విషయములో నిజమైయుంది:

స్త్రీలారా, ప్రభువునకువలె మీ సొంతపురుషులకు లోబడియుండుడి. క్రీస్తు సంఘమునకు శిరస్సైయున్నలాగున పురుషుడు భార్యకు శిరస్సైయున్నాడు. క్రీస్తే శరీరమునకు రక్షకుడైయున్నాడు. సంఘము క్రీస్తునకు లోబడినట్లుగా భార్యలు కూడ ప్రతి విషయములోను తమ పురుషులకు లోబడవలెను (ఎఫెసీయులకు 5:22-24).

భార్యలారా, మీ భర్తలకు విధేయులై యుండుడి; ఇది ప్రభువునుబట్టి యుక్తమై యున్నది (కొలొస్సయులకు 3:18).

అలాగుననే వృద్ధ స్త్రీలు ... దేవునివాక్యము దూషింపబడకుండునట్లు, యౌవనస్త్రీలు తమ భర్తలకు లోబడియుండి ... మంచి ఉపదేశముచేయువారువైయుండవలెను ... (తీతు 2:3-5).

అటువలె స్త్రీలారా, మీరు మీ స్వపురుషులకు లోబడియుండుడి ... (1 పేతురు 3:1).

క్రైస్తవుడైనంత మాత్రాన బానిసకు తన యజమానిపై తిరుగుబాటు చేసే హక్కును యివ్వడు, పౌరుడు ప్రభుత్వానికి విరోధంగా తిరుగుబడే హక్కును ప్రసాదించడు, పెద్దవారిపై చిన్నవారు తిరుగుబాటు చేసే అనుమతి ననుగ్రహింపదు; లేక ఒక క్రైస్తవురాలైన స్త్రీ తన భర్తకు వ్యతిరేకంగా తిరుగుబాటు చేయదు. ఈ ఏర్పాటులన్నిటిలోని అధికారాలలో ఒకటి దేవుని చిత్తానికి వ్యతిరేకంగా చేయడానికి తీర్మానించుకొనిన పక్షంలో అట్టి మానవ అధికారానికి లోబడకుండాదానికి తగిన హేతువుంది (అపొస్తలుల కార్యములు 5:29).

భార్య తన భర్తకు ఎందుకు లోబరచుకొంటుందంటే, దేవుడు అతనిని ఆమెకు శిరస్సుగా చేశాడు (1 కొరింథీయులకు 11:3; ఎఫెసీయులకు 5:23). “శిరస్సు” అని తర్జుమా చేయబడిన పదము *kephale*కు పలు అర్థాలున్నాయి: (1) శరీరమంతటిని వశపరచుకొనే శరీరములోని భాగము శిరస్సు (మత్తయి 5:36; 6:17; 8:20; 10:30). (2) మూల రాయి బిల్డింగ్ అంతటిలో ఎట్టి పనిని నిర్వహిస్తుందో, శిరస్సు శరీరములో ఆలాటి ప్రాముఖ్యమైన స్థానంలో నిలిచియుంది (మత్తయి 21:42; మార్కు 12:10; లూకా 20:17; అపొస్తలుల కార్యములు 4:11; 1 పేతురు 2:7). (3) శిరస్సు యొక్క అధికారము క్రిందనున్నవారు శిరస్సుకు బాధ్యులైయుంటారు. దేవుడు క్రీస్తుకు శిరస్సైయున్నాడు, క్రీస్తు పురుషునికి శిరస్సైయున్నాడు. క్రీస్తు సంఘమునకు కూడా శిరస్సైయున్నాడు (ఎఫెసీయులకు 1:22; 4:15; 5:23; కొలొస్సయులకు 1:18) మరియు ఆయన సమస్త అధికారాలకు శిరస్సైయున్నాడు (కొలొస్సయులకు 2:10). (4) భార్యభర్తల బాంధవ్యంలో, స్త్రీకి శిరస్సుగా పురుషుడు నాయకత్వాన్ని చేపట్టుటలో బాధ్యత గలవాడుగా ఉన్నాడు (1 కొరింథీయులకు 11:3; ఎఫెసీయులకు 5:23).

“శిరస్సైయున్నవాడు” అధికారం యొక్క బాధ్యతను కలిగియున్నాడు. ఈ అధికారానికి స్వేచ్ఛాపూర్వకమైన విధేయతయే సరియైన స్పందన. శిరస్సైయున్న **తండ్రికి**, మరియు తలిదండ్రులకూ (లూకా 2:51) వినయముతో కూడిన విధేయతవలన ఆయన తన్నుతాను హీనపరచుకోలేదు కాని, ఆయన తన్ను హెచ్చించుకున్నాడు (ఫిలిప్పీయులకు 2:5-11). ఇష్టపూర్వకమైన విధేయత గౌరవాన్ని తక్కువ చేయదు. కాని అది మెప్పును పొందుతుంది - తమపై అధికారం కలిగినవారికి హృదయపూర్వకంగాను యిష్టపూర్వకం గాను లోబడుట ఈ ఫలితాన్ని యిస్తుంది. తన భర్తకు లోబడియుండుటవలన భార్య తన్నుతాను హీనపరచుకొనలేదు, లేక తక్కువ అయిపోదు. దానికి బదులు, శారావలెను బైబిలు క్లాసుల్లోని ఘనత వహించిన యితర స్త్రీలవలెను వారు తమ విధేయతవలన గొప్ప శీలాన్ని ప్రదర్శించారు: “అటువలె పూర్వము దేవుని ఆశ్రయించిన పరిశుద్ధ స్త్రీలును తమ స్వపురుషులకు లోబడియుండుటచేత తమ్మును తాము అలంకరించుకొనిరి” (1 పేతురు 3:5).

ఆధునిక స్త్రీ, తన భర్త క్రైస్తవుడైతే విధేయురాలిగా ఉండాలి ఆలాగే అతడు క్రైస్తవుడు కాకపోయినా సరే విధేయురాలిగా ఉండాలి (1 పేతురు 3:1, 2). తన మంచి ప్రవర్తన ద్వారా అతనిని క్రైస్తవునిగా జయించుటకు మాత్రమే కాక, దేవుడు కోరినదానికి లోబడుటకు (1 పేతురు 3:5, 6) ఆమె అతనికి విధేయురాలై ఉండువలెను.

## గౌరవం

పౌలు యిలా రాశాడు, “భార్యయైతే తన భర్తయందు భయము కలిగియుండునట్లు చూచుకొనవలెను” (ఎఫెసీయులకు 5:33బి). “Respect” అనేది *phobatai* అనే పదము యొక్క తర్జుమా అయ్యుంది - “భయము” అని అర్థం (మత్తయి 2:22; 14:5, 30; 17:6), “గౌరవపడమైన భయము” (అపొస్తలుల కార్యములు 10:2, 35; 13:16, 26; 1 పేతురు 2:17). బాంధవ్యంలోని నాయకుడుగా భార్య భర్తకు గౌరవం చూపవలసియుంది. అలా చూపనట్లుయితే, తన నాయకత్వపు బాంధవ్యంలో సంఘము క్రీస్తు యొక్క పాత్రను గౌరవించకపోయిన చందముగా తన భర్తయెడల గౌరవం చూపని స్త్రీ అయ్యుంటుంది (ఎఫెసీయులకు 5:24).

భర్త తన భార్యపట్ల చూపవలసిన గౌరవానికి శారా మాదిరి ఉదాహరణగా యివ్వ బడింది. ఆమె అబ్రాహాముకు లోబడియుండట మాత్రమే గాక, ఆమె అతని “యజమానుడని” పిలిచేది (1 పేతురు 3:6; ఆదికాండము 18:12). “యజమానుడు” అనుటలో అర్థమంతా “సార్” అనే అర్థమే అయ్యుంటే, గౌరవపడమైన విధేయతకు ఆ హృదయం సిద్ధపడినట్లు సూచించదు. అందులో ఏమి గుప్తమైయుండాలంటే, ఆమె అతనిని ప్రభువు లేక “యజమానుడా” అని పిలిచినందున దైవ భావంతో కాదుగాని మానవ సంబంధమైన అధికారియని గౌరవించింది.

తన నాగరికతననుసరించి శారా ప్రవర్తించిందని కొందరు భావించారు. ఎందుకంటే స్త్రీల వస్త్రధారణకు సంబంధించిన పేతురు ఉపదేశం నాగరికతకు సంబంధించిందేనని వారు ఆలోచిస్తారు (1 పేతురు 3:3-5). ఆలాటి తీర్మానం ప్రతిపాదనను అపార్థం చేసికొన్నట్లు బయలుపరచుతుంది. పేతురు *ou ... alla* అనే గ్రీకు భాషా సాంప్రదాయాన్ని వినియోగిస్తున్నాడు. ఈ వాక్యంలో “కాదు ... కాని” అని తర్జుమా చేయబడింది. గ్రీకులో మొదటిదాన్ని కాదనకుండా రెండవ ఆలోచనను నొక్కి చెప్పడం ఈ నిర్మాణ విధానమై ఉంది. (ఈలాటి ఉదాహరణలు మత్తయి 10:34; యోహాను 12:47; 1 కొరింథీయులకు 1:17 చూడవచ్చు.) Robert W. Fund యిలా అన్నాడు, “*ou ... alla* ఆలాటిదంతటిది కాదు ... అందులో మొదటి మూల సూత్రము సంపూర్ణంగా వ్యతిరేకించబడలేదు, కాని కేవలం భావం తగ్గించబడింది.”<sup>1</sup>

స్త్రీలు జడలు అల్లుకొనడం, బంగారం, ఆభరణాలు, లేక వస్త్రాలు ధరించుకొనడం కూడదని పేతురు వ్రాయడం లేదు. అతని జాబితాలో వస్త్రాలు ధరించుకొనడం ఉన్నందున, స్త్రీలు బట్టలే వేసికోవద్దని పేతురు చెప్పినట్టుతుంది. తన గ్రీకు భాషా ప్రయోగంతో పేతురు చెప్పేదేమంటే, క్రైస్తవ స్త్రీల దృష్టి బాహ్యమైన శరీర అలంకరణ కంటే హృదయమనే అంతరంగ స్వభావాన్ని అలంకరించుకొనుటయందు కేంద్రీకరించాలి - అనేదే. 1 తిమోతి 2:9, 10లో పేతురు ప్రతిపాదనతో పౌలు *me ... alla* (“కాదు ... కాని”) అనే గ్రీకు భాషా సాంప్రదాయాన్ని వినియోగించి బలపరచుతున్నాడు. దీని తాత్పర్యము *ou ... alla* అనేలాటిదే. దాని అర్థం ఏమంటే “not so much this, as this,” “దీని అంత ఎక్కువ అది కాదు” ఎ, బి అంతటివాడు కాదు (యోహాను 6:27తో పోల్చి చూడు). తన అంతరంగ గుణగణాలను పట్టించుకొన్నంతగా స్త్రీ తన బాహ్య అలంకరణను

పట్టించుకోకూడదు.

## ముగింపు

తీర్మానం నిరాక్షేపమైనది: భర్త భార్యల సంబంధంలో, నాయకత్వపు బాధ్యతను దేవుడు భర్తకిచ్చాడు. మార్గాన్ని చూపడంలోను ముందుగా నడుచుటలోను, తన భార్య గౌరవాన్ని చూరగానే సంరక్షణను ప్రేమను అతడు ఆమెకు యివ్వవలసియుంటాడు. ఈ ఏర్పాటును భార్య ఘనపరచి తన భర్తకు లోబడియుండి, దైవ నియమానికి విరోధంగా తన భర్త డిమాండ్ చేయనంత కాలం అతనియెడల భయము కలిగియుండాలి.

తన భార్యకొరకు ప్రతి విషయంలో తాను ఏమైయుండగలడో, భార్యగా తన భర్తకు ఏమైయుండగలదో అదంతా అయ్యుంటానికి ఎక్కువ ప్రార్థనయు, ఆలోచనయు అవసరమై ఉంటాయి. దేవుని వాక్యమును తన బలముగా, మార్గదర్శిగా ఉంచుకొనడంతో, అనుదినాన్ని ఎదుర్కోగల ధైర్యాన్ని క్రైస్తవ స్త్రీ తన భర్తకు యిస్తూ, కలతచెందిన హృదయానికి సలహా, తన భౌతిక అవసరతలకు సంతృప్తి, గృహానికి ఆత్మ సంబంధమైన ధోరణిని పెంచి, అతడు బయటికి వెళ్లినప్పుడు ఆమె వద్ద ఉండాలనే అత్యంత అపేక్ష కలిగించే శాంతి సమాధానాల వాతావరణం కలిగించవలసియుంటుంది. తన జీవితం జీవించ యోగ్యమయ్యిందిగా కన్పించేలా చేయడానికి ఈ లక్షణాలను ఏర్పరచడం ద్వారా ఆమె అతని జీవిత భాగినిగా సంపూర్తి చేస్తుంది.

---

సూచన

<sup>1</sup>Robert W. Fund, *A Greek Grammar of the New Testament* (Chicago: University Press, 1961), 233.